

تدوین حدیث اور اصول روایت

علی اصغر چشتی صابری

عہد نبوت میں حدیث لکھنے کا اتنا اہتمام نہیں تھا جتنا کہ قرآن مجید کو لکھنے کا تھا بلکہ بعض روایات سے تو یہاں تک معلوم ہوتا ہے کہ آپ علیہ السلام نے کتابت حدیث کی ممانعت کر رکھی تھی -

حضرت ابو سعید خدری رضی اللہ عنہ سے روایت ہے کہ آپ علیہ السلام نے فرمایا :

„لا تكتبوا عنى ومن كتب عنى غير القرآن فليسمحه ، وحدثوا عنى فلا حرج و من كذب على متعمداً فليتبوأ مقعده من النار ” - (۱) (تم میری احادیث نہ لکھو اور جو شخص قرآن کر علاوہ میری حدیثیں لکھتا ہو اسکو چاہئی کہ انھیں مٹا دے - ہاں میری حدیث بیان کرو اسمیں کچھ حرج نہیں اور جو شخص جان بوجہ کر مجھ پر جھوٹ باندھے اسکو اپنا ٹھکانا دوزخ میں بنا لینا چاہئی) - اس کو ساتھ بعضا روایات سے یہ ثابت ہوتا ہے کہ بعض خاص خاص ارشادات نبوی ایسے بھی تھے جنھیں آپ نے خود قلمبند کرایا یا کسی نے انھیں قلمبند کرنا چاہا تو آپ علیہ السلام نے اسکی ممانعت نہیں فرمائی -

محدثین اس بارے میں لکھتے ہیں کہ آپ علیہ السلام نے جس زمانہ میں کتابت حدیث کی ممانعت فرمائی تھی وہ نزول وحی کا زمانہ تھا - اگر قرآن کی طرح حدیث کی کتابت کا بھی اهتمام کیا جاتا تو اندیشہ تھا کہ کہیں دونوں میں التباس واقع نہ ہو جائز - جب یہ اندیشہ جاتا رہا تو آپ علیہ السلام نے لکھنے کی اجازت دیدی - عہد رسالت میں روایات کو قلمبند کرنے کا عام اهتمام نہیں تھا - اسکا نتیجہ یہ ہوا کہ آپ علیہ السلام کی وفات کرے بعد صحابہ کرام کے پاس قرآن کے علاوہ کوئی دوسرا صحیفہ نہیں تھا - ضرورت کرے وقت اگر وہ حدیث بیان کرتے تو اپنے حافظہ سے بیان کرتے تھے - شیخ محمد الكثانی اس بارے میں لکھتے ہیں -

„كتب عمر بن عبدالعزيز الى عامله على المدينة ابى بكر بن محمد بن عمرو بن حزم الانصارى التابعى : انظر ما كان عندك اى فى بلدك من سنة او حدیث فاكتبه ، فانى خفت دروس العلم وذهب العلماء ، ولا تقبل الا حدیث النبی صلی الله علیه وسلم ولیفسروا العلم ولیجلسوا حتى یعلم من لا یعلم « - (۲)

حضرت عمر بن عبدالعزیز کا دور آیا تو آپ نے دیکھا کہ جن بزرگوں کے سینوں میں اقوال و افعال نبوی کا ذخیرہ موجود ہے یکرے بعد دیگرے اٹھتے چلے جا رہے ہیں کہیں ایسا نہ ہو کہ آئے والی نسلیں ان سر چشمہ ہائے سعادت سے بالکل محروم رہ جائیں - آپ نے ابوبکر بن محمد بن عمرو بن حزم کو لکھا کہ رسول اللہ صلی اللہ علیه وسلم کی جو حدیث اور سنت آپ کو ملے اسکو لکھ لیجیئے - مجھے اندیشہ ہے کہ کہیں علم مث نہ جائز اور علماء فنا نہ ہو جائیں اور آپس میں مجالست کرو تاکہ جو شخص نہیں جانتا وہ بھی جان جائز - حضرت عمر بن عبدالعزیز کے حکم سے ابن شہاب زہری اور بعض

اور محدثین عصر نے حدیث کے مجموعہ مرتب کئے -
بنو عباس کے عہد حکومت میں جب علم و فن کا چرچا عام ہوا
اور علوم و فنون کی تدوین شروع ہوئی تو علماء اسلام نے سب سے
پہلے حضور اکرم صلی اللہ علیہ وسلم کے اقوال و افعال اور آپ کی
سیرت مقدسہ مدون کرنے کی طرف توجہ مبذول کی -
تیسرا صدی ہجری کا زمانہ تدوین حدیث کی تاریخ میں سب
سر زیادہ اہم ہے کیونکہ اس زمانہ میں حدیث کی سب سے زیادہ اہم
کتابیں تالیف ہوئیں - تنقید رواۃ کے اصول معین ہوئے - جرح و تعدیل
کے اسباب مقرر کئے گئے اور ابتدک جس طرح متن حدیث کے یاد کرنے،
پرکھنے اور اسکو سمجھنے کا اهتمام کیا جاتا تھا اس کے ساتھ
اسانید کو محفوظ رکھنے اور ان کی صحت و سقم کی تحقیق و تفییش
کا بھی اهتمام ہونے لگا اور علم اسماء الرجال کے نام سے ایک مستقل
علم کی بنیاد پڑی - ذیل میں ہم محدثین حضرات کے مقرر کردہ
اصول اور ان کے اطلاق کے متعلق مختصرًا بحث کریں گے -
حدیث شریعت کے بنیادی مأخذ میں سے دوسرا مأخذ ہے - اسکا
تعلق تین چیزوں سے ہے -

- (۱) اقوال رسول اللہ صلی اللہ علیہ وسلم
- (۲) افعال رسول اللہ صلی اللہ علیہ وسلم
- (۳) احوال رسول اللہ صلی اللہ علیہ وسلم -

حضور اکرم صلی اللہ علیہ وسلم کی سب سے بڑی حیثیت یہ ہے کہ
آپ صلی اللہ علیہ وسلم اللہ کے رسول ہیں اور اس لحاظ سے آپ کا
ہر قول اور فعل اللہ جل شانہ کی مرضی اور مشیئت کے مطابق ہے -
ارشاد باری تعالیٰ ہے :

ما ينطق عن الهوى ، ان هو الا وحى يوحى .. - اور

„ولكم في رسول الله اسوة حسنة“ -

محدثین حضرات نے آپ کے اقوال و افعال کی اس بیانہ اہمیت کے پیش نظر بڑی عقیدت ، توجہ ، محنت اور جانفشنائی کر ساتھ انہیں ہر پہلو سے ضبط کیا ۔ ان حضرات کی محنت کا نتیجہ ہے کہ آج ہمارے سامنے حضور اکرم صلی اللہ علیہ وسلم کی بوری زندگی ایک نقشہ کی طرح موجود ہے ۔

اصول روایت:

ان حضرات نے آپ کے اقوال و افعال کو عام تاریخی ماقعات کی طرح سن سن کر ضبط نہیں کیا بلکہ اس کیلئے باقاعدہ اسے نہ مرتب کئے اور ہر روایت کو ان اصول پر پرکھا۔ تب جا کر اسے ضبط کر نقل کیا۔

۱ - راوی کی حیثیت:

محدثین کے نزدیک ہر قسم کے راوی کی روایت قابلِ قبول نہیں۔
اس کیلئے چار شرائط ہیں :

- | | |
|----------|-----------|
| ١) اسلام | ٢) تکلیف |
| ٣) ضبط | ٤) عدالتہ |
| اسلام : | |

کافر کی روایت قابل قبول نہیں - محدثین کو نزدیک یہ
مسلمان اصول ہے۔ ﴿وَلَا خِلَافٌ فِي أَن رَوْاْيَةَ الْكَافِرِ لَا تُقْبَلُ﴾ . لانہ متهم

في الدين « - (٣)

(۲) تکلیف :

راوی کیلئے ضروری ہے کہ وہ عاقل و بالغ ہو۔ اسلئے کہ بچہ کی عقل میں پختگی نہیں ہوتی اسکی بات پر عام اصول کے مطابق اعتماد نہیں کیا جا سکتا۔ .. ولا تقبل رواية الصبي لانه لا وزع له عن

الكذب فلا تحصل الثقة بقوله - وقول الفاسق او ثق من قول الصبي
وهو مردود ، فكيف قول الصبي ؟ - ولان قوله في حق نفسه باقراره لا
يقبل ، فكيف في حق غيره ؟ » - (۲)

نابالغ کی روایت اور اسکی حیثیت :

محدثین کی ایک جماعت کے نزدیک پانچ برس کا لڑکا حدیث
کی روایت کر سکتا ہے۔ اگر کسی صحابی نے پانچ برس کی عمر میں
حضور علیہ السلام کے کسی قول کو ستا یا فعل کا مشاهدہ کیا اور
پھر اُس کی روایت کی ، تو قابل اعتبار ہو گی۔ ان حضرات کا اس
پر استدلال ہے کہ محمود بن الربيع رضی اللہ عنہ ایک صحابی تھے
حضور علیہ السلام کے وصال کے وقت وہ پانچ برس کے بچے تھے۔
حضور علیہ السلام نے ایک بار اظہار محبت کے طور پر ان کے منہ پر
کلی کا پانی ڈال دیا تھا۔ اس واقعہ کو انہوں نے جوان ہو کر لوگوں
سرے بیان کیا اور سب نے یہ روایت قبول کی۔ اس سے ثابت ہوا کہ
پانچ برس کی عمر والے بچے کی روایت قابل قبول ہے۔

محدثین کی دوسری جماعت کی رائے یہ ہے کہ کم سن کی روایت
قابل حجت نہیں۔ علامہ سخاوی لکھتے ہیں :

،،ولكن قد منع قوم القبول هنا اي في مسئله الصبي خاصة فلم
يقبلوا من تحمل قبل البلوغ ، لأن الصبي مظنة عدم الضبط ، وهو وجه
الشافعية وكذا كان ابن المبارك يتوقف في تحديث الصبي » - (۵)
(ایک جماعت یہاں قبول روایت سے منع کرتی ہے۔ خصوصاً بچوں کی
روایت کے مسئلہ میں بلوغ سے پہلے جو روایت کسی بچے نے سنی ہو
اسکو وہ قبول نہیں کرتی۔ شوافع حضرات کی یہی رائے ہے۔ اسی
طرح عبداللہ بن مبارک بھی بچہ کی روایت حدیث کرنے میں توقف
کرتے ہیں) -

لیکن یہاں محدثین حضرات کی دونوں جماعتوں کی رائے بحث طلب ہے یہ شک پانچ برس کا بچہ اگر یہ واقعہ بیان کرے کہ میں نے فلاں شخص کو دیکھا تھا ، اسکے سر پر بال تھے یا وہ بوڑھا تھا ، یا اس نے مجھے کچھ دیا تھا تو اس روایت میں شبہ کرنے کی کوئی وجہ نہیں - لیکن فرض کیجیئے وہی بچہ یہ بیان کرتا ہے کہ فلاں شخص نے فقه کا یہ دقیق مسئلہ بتایا تھا ، تو شبہ ہو گا کہ بچہ نے صحیح طور سے مسئلہ کو سمجھا بھی تھا یا نہیں ؟ -

فقہاء حضرات نے اس نکتہ کا لحاظ رکھا ہے اور یہ اصول بیان کیا ہے :
،،قبول اخبار الصبی الممیز فيما طریقہ المشاهدة بخلاف ما طریقہ
النقل کا الافتاء ورواية الاخبار ونحوه ۔۔ (۶)

(باتمیز لڑکے کی روایت ان واقعات کرے متعلق مقبول ہے جو دیکھنے سے تعلق رکھتے ہیں - لیکن جو باتیں نقلیات میں داخل ہیں مثلاً فتویٰ یا حدیث کی روایت ، تو ان میں اسکی روایت مقبول نہیں) -
لیکن اس ضمن میں محدثین کرے عمل سے جو بات ہمیں نظر آتی ہے وہ یہ ہے کہ راوی اگر اخذ روایت کرے وقت نابالغ ہو لیکن روایت کرتے وقت ممیز اور بالغ ہو - نیز اسکا بچپن بھی علمی ماحول میں گذرا ہو تو اس صورت میں اسکی روایت قابل قبول ہوتی ہے - بچہ کو اگر شروع سے علمی ماحول میسر آجائے تو اسکا اسکر ذہن پر بڑا ہی مثبت اثر پڑتا ہے اور یہ ایسی بات ہے جس سے کسی کو بھی انکار نہیں -

ہمارے اس قول کی تائید محدثین کرے اس اصول سے بھی بڑی حد تک ہو جاتی ہے : ،،اما اذا كان طفلاً عند التحمل ، مميزاً بالغاً عند الرواية فتقبل ، ويدل على جوازه اجماع الصحابة رضي الله عنهم على قبول روایة جماعة من احداث نافقی الحديث کابن عباس ،

وابن الزبیر و ابی الطفیل ، و محمود بن الریبع و غیرہم من غیر فرق
بین ما تحملوہ قبل البلوغ و بعدہ ۔ ۔ ۔ (۱)

یہاں جن حضرات کرے نام ذکر کئے گئے ہیں انھیں شروع سے کبار
صحابہ کی صحبت حاصل رہی - خاص کر عبداللہ بن عباس اور
عبداللہ بن زبیر کو تو خاندان نبوت سے خصوصی تعلق رہا اور اس
ماحول نے انھیں یہ مقام عطا کیا کہ حضرت عمر رضی اللہ عنہ خلیفہ
ہوتے ہوئے بھی اکثر امور میں حضرت ابن عباس سے مشورہ لیتے
تھے اور ان شیوخ صحابة کی مجلس میں آپ کو جگہ دیتے رہے
جو ،،بدر، اور ،،احد، میں شریک رہے تھے -
علامہ سخاوی لکھتے ہیں :

،،فَإِنَّ اَصْحَابَ الْحَدِيثِ قُلْ مَا يَعْتَبِرُونَهُ فِي حَقِّ الْطَّفَلِ دُونَ الْمَغْفِلِ
فَإِنَّهُ مَتَى صَحَّ عِنْهُمْ سَمَاعُ الْطَّفَلِ اَوْ حَضُورَهُ اجَازُوا رِوَايَتَهُ ۔ ۔ ۔ (۸)
لیکن محدثین حضرات بچہ کرے حق میں ہیں مغفل کرے حق میں
نهیں ، اسکا اعتبار نہیں کرتے ، بلکہ بچہ ان کے نزدیک جب سننی
اور مجلس میں شریک ہونے کے قابل ہو گیا تو اسکی روایت کو جائز
سمجھتے ہیں -

البته علمائے اصول نے ،،حضور، اور ،،سماع، میں فرق رکھا ہے -
راوی اگر بلوغ سے پہلے روایت اخذ کرتا ہے تو تحدیث کر وقت وہ
،،حضوراً، کا صیغہ استعمال کرتا ہے اور اگر بلوغ کے بعد اخذ کرتا ہے
تو ،،سمعت، یا ،،اخذت سماعاً، کا صیغہ استعمال کرتا ہے اسی طرح
شیخ بھی اجازت کرے وقت ان الفاظ کو ملحوظ رکھتا ہے -
(۳) ضبط :

ضبط سے مراد روایت کو پوری احتیاط سے سننا اور سمجھنا ہے -
محدثین کے نزدیک اسکے دو پہلو ہیں -

(۱) عند السماع (سنتي وقت احتياط)

(۲) عند التكلم (تكلم كرج وقت)

اس لحاظ سے اگر کسی راوی نے روایت سن لی لیکن ضبط احتياط) کو نظر انداز کیا تو روایت معتبر نہ ہو گی -

ضبط کی دو قسمیں ہیں :

(۱) ضبط ظاهر (۲) ضبط باطن

علامہ سخاوی لکھتے ہیں :

„تم الضبط نوعان ، ظاهر و باطن - فالظاهر ضبط معناه من حيث اللغة ، والباطن ضبط معناه من حيث تعلق الحكم الشرعي به وهو الفقه، ومطلق الضبط الذي هو شرط الرأوى ، هو الضبط. ظاهراً عند الاكثر ، لانه يجوز نقل الخبر بالمعنى . فتلحقه تهمة تبديل المعنى بروايته قبل الحفظ ، او قبل العلم حين سمع ، ولهذا المعنى قلت الرواية عن اكثر الصحابة رضى الله عنهم لتعذر هذا المعنى“ - (۹)

ضبط کی دو قسمیں ہیں ، ظاہری اور باطنی - ظاہری کرج معنی یہ ہیں کہ لفظ (متن) کرج لغوی معنی کا لحاظ رکھا جائے - باطنی کرج معنی یہ ہیں کہ شرعی حکم جس بناء پر متعلق ہے اسکا لحاظ رکھا جائے - اسکو اصطلاح میں فقه کہتے ہیں -)

لیکن مطلقاً جو ضبط راوی کیلئے شرط ہے وہ جمہور کرج نزدیک صرف ظاہری ضبط ہے - اسلئے کہ محدثین کرج ہاں روایت بالمعنى جائز ہے - اس بناء پر سنتي وقت قلت حفظ یا قلت علم کرج سبب سے روایت کرج ادا کرنے میں راوی پر مفہوم کرج بدل دینے کا شبهہ ہو سکتا ہے - یہی وجہ ہے کہ اکثر صحابۃ نے بہت کم حدیثیں روایت کیں - کیونکہ مفہوم کا عینہ روایت میں قائم رکھنا مشکل ہے -

۳۔ العدالة :

حدیث کر راوی کیلئے ضروری ہے کہ وہ عادل ہو - عدالت کی تعریف محدثین نے ان الفاظ میں کی ہے : «العدالة عبارۃ عن استقامة السیرة والدین » (۱۰) -

یعنی عدالت کردار اور دین میں پختگی کا نام ہے -

اسکی بنیاد دو چیزوں پر ہے - (۱) تقوی (۲) مروءۃ
حدیث کر راوی کو اس لحاظ سے پرکھا جاتا ہے کہ وہ تقوی کر کس درجہ پر فائز ہے ؟ اور ساتھ ساتھ یہ بھی دیکھا جاتا ہے کہ معاشرہ میں اسکی کیا حیثیت ہے ؟ لوگ اس کی ذات اور بات پر کہاں تک اعتماد کرتے ہیں -

روایت میں راوی کی قیاس کی تحقیق :

روایت کا تجزیہ کرتے وقت یہ بات پیش نظر رہنی چاہئیے کہ آیا پوری کی پوری روایت اپنی اصل کر مطابق ہے یا اسمیں راوی کی طرف سے بھی کچھ حصہ موجود ہے - بعض مواقع پر جب راوی کوئی واقعہ بیان کرتا ہے تو اسمیں اصل واقعہ کر ساتھ ساتھ اسکا قیاس بھی شامل ہوتا ہے - مثلاً حضور اکرم صلی اللہ علیہ وسلم نے جب ازواج مطہرات سے دوری اختیار فرما لی تھی تو یہ مشہور ہو گیا کہ آپ علیہ السلام نے ازواج کو طلاق دے دی - حضرت عمرؓ نے یہ خبر سنی تو مسجد نبوی میں آئی یہاں لوگ کہہ رہے تھے کہ حضور علیہ السلام نے ازواج کو طلاق دے دی - حضرت عمرؓ نے خود حضور علیہ السلام کی خدمت میں حاضر ہو کر عرض کیا تو آپ علیہ السلام نے فرمایا : «نهیں ، میں نے طلاق نہیں دی ۔» (۱۱)

یہاں غور طلب بات یہ ہے کہ مسجد نبوی میں تمام صحابۃ جمع ہیں اور نسب بیان کر رہے ہیں کہ حضور علیہ السلام نے طلاق دے دی -

صحابۃ عموماً ثقہ اور عادل ہیں۔ لیکن جب تحقیق کی جاتی ہے تو معلوم ہوتا ہے کہ وہ واقعہ نہیں بلکہ قیاس تھا۔
 اس قسم کی اور بھی کئی روایات ذخیرہ حدیث میں موجود ہیں۔
 اس لئے محدثین حضرات نے یہ اصول قائم کیا کہ روایت میں راوی کے قیاس کی پوری تحقیق ہونی چاہئی۔ جمہور کے نزدیک روایت میں اگرچہ ثقہ راوی کی طرف سے اضافہ قابل قبول ہے لیکن وہ صرف الفاظ کی حد تک ہے۔ اگر اضافہ سے معنوی تبدیلی پیدا ہوتی ہو تو اسکی اجازت راوی کو نہیں دی گئی ہے۔

نوعیت واقعہ کے لحاظ سے راوی کا معیار :

اخذ روایت میں اس بات کا خیال رکھا جاتا ہے کہ روایت جس امر یا واقعہ پر مشتمل ہے اسکی حیثیت اور نوعیت کیا ہے۔ اسلئے کہ واقعہ یا امر کی حیثیت سے روایت کی حیثیت بھی بدل جاتی ہے۔ مثلاً ایک راوی جو ثقہ ہے ایک ایسا معمولی واقعہ بیان کرتا ہے جو عموماً پیش آتا ہے اور پیش آ سکتا ہے تو یہ تکلف یہ روایت قابل قبول ہے۔ لیکن وہی راوی اگر ایسا واقعہ بیان کرتا ہے جو غیر معمولی ہے، تجربہ عام کے خلاف ہے، اور زیادہ تحقیق طلب ہے تو اس کیلئے اب راوی کا معمولی درجہ و ثوق کافی نہیں ہو سکتا بلکہ اس کو معمولی درجہ سے زیادہ عادل زیادہ محتاط اور زیادہ نکته دان ہونا چاہئیے۔

راوی کے درجہ کا لحاظ (باعتبار خبر) :

امام بیهقی اپنی کتاب „المدخل“ میں ابن مہدی کا قول نقل کرتے ہیں : „اذا روينا عن النبی صلی اللہ علیہ وسلم فی الحلال والحرام والاحکام شدنا فی الاسانید، وانقدنا فی الرجال، و اذا روينا فی الفضائل والثواب والعقاب سهلنا فی الاسانید ، وتسامحنا فی الرجال“۔ (۱۲)

(جب ہم حضور اکرم صلی اللہ علیہ وسلم سے حلال و حرام اور احکام کے متعلق حدیث روایت کرتے ہیں تو سند میں خوب تشدد کرتے ہیں اور راویوں کو پرکھ لیتے ہیں - لیکن جب فضائل اور ثواب و عقاب کی حدیثیں آتی ہیں تو ہم سندوں میں تساهل (ڈھیل) سے کام لیتے ہیں اور راویوں کے متعلق چشم پوشی کرتے ہیں) -

امام احمد بن حنبل کا مشہور قول ہے : „ابن اسحاق رجل تكتب عنه هذه الاحاديث يعني المغازى ونحوها، واذا جاء الحال والحرام اردنا قوماً هكذا ، وقبض اصابع يديه الاربع “ - (۱۲)

(ابن اسحاق اس درجہ کے آدمی ہیں کہ مغازی وغیرہ کی حدیثیں ان سے روایت کی جا سکتی ہیں - لیکن جب حلال و حرام کے مسائل آئیں تو ہم کو ایسے لوگ درکار ہیں کہ انہوں نے چار انگلیاں بند کر کے دبا لیں -)
فقہیہ راوی کی روایت :

اصول روایت میں روایت کی سند پر بحث کی جاتی ہے -
محدثین اس روایت کو ترجیح دیتے ہیں جس کی سند عالی ہو - اس روایت کی سند کو عالی کا درجہ دیا جاتا ہے جس کے زیادہ راوی فقیہوں یا پوری سند میں ایک فقیہ ہو - علمائے احناف کا مسلک یہ ہے کہ جو روایت قیاس کے خلاف ہو اسکی نسبت یہ دیکھنا چاہئیج کہ اسکا راوی فقیہ ہے یا نہیں نور الانوار میں ہے :
„والراوى ان عرف بالفقه والتقدم فى الاجتهاد كالخلفاء الراشدين والعبادلة ، كان حدیثه حجة یترك به القياس ، خلافاً لمالك ، وان عرف بالعدالة والضبط دون الفقه کانس و ابی هریرة ، ان وافق حدیثه القياس عمل به وان خالفه لم یترك الا بالضرورة “ - (۱۳)
(راوی اگر تفہم اور اجتہاد میں مشہور ہے جیسے کہ خلفاء

راشدين اور عبادله اربعہ ہیں تو اسکی حدیث حجت ہو گی اور اسکے مقابلہ میں قیاس چھوڑ دیا جائیگا ۔ اس بارے میں امام مالک کا اختلاف ہے اور اگر راوی شفہ اور عادل ہے لیکن فقیہہ نہیں جیسے کہ حضرت انس اور حضرت ابو هریرہ رضی اللہ عنہما تو اس صورت میں اگر روایت قیاس کے موافق ہو گی تو اسپر عمل ہو گا ورنہ قیاس کو ضرورت کے بغیر ترک نہ کیا جائیگا ۔

سند میں اتصال کا لحاظ :

سند میں اتصال سے مراد یہ ہے کہ راوی براہ راست اپنے پیش رو راوی سے روایت لے رہا ہو اور یہ سلسلہ سند کی ابتداء سے انتہا تک قائم رہے ۔ درمیان میں انقطاع نہ ہو ۔ علامہ شبی نعمانی لکھتے ہیں : „مسلمانوں نے فن سیرت کا جو معیار قائم کیا وہ بہت زیادہ بلند تھا ۔ اس کا پہلا اصول یہ تھا کہ جو واقعہ بیان کیا جائے اس شخص کی زبان سے بیان کیا جائے جو خود شریک واقعہ تھا اور اگر خود نہ تھا تو شریک واقعہ تک تمام راویوں کا نام بہ ترتیب بتایا جائے ۔ اسکے ساتھ یہ بھی تحقیق کیا جائے کہ جو حضرات سلسلہ روایت میں آئے کون لوگ تھے ؟ ۔ کیسے تھے ؟ ، کیا مشاغل تھے ؟ ، چال چلن کیسا تھا ؟ ، حافظہ کیسا تھا ، سمجھہ کیسی تھی ؟ ، شفہ تھے یا غیر شفہ ؟ سطحی الذهن تھے یا دقیقہ بین ؟ ، عالم تھے یا جاہل ؟ ، ان جزئی باتوں کا پتہ لگانا سخت مشکل تھا ۔ سینکڑوں ہزاروں محدثین نے اپنی عمریں اسی کام میں صرف کر دیں ۔ ایک ایک شہر میں گئے ، راویوں سے ملے ، ان کے متعلق ہر قسم کی معلومات بھم پہنچائیں ، جو لوگ ان کے زمانہ میں موجود نہ تھے ان کے دیکھنے والوں سے حالات دریافت کئے ۔ (۱۵)

صحابہ کرام کے عہد میں کسی روایت کی توثیق کا قاعدہ یہ تھا

کہ راوی سر شہادت طلب کی جاتی تھی - تابعین کرے عہد میں صرف شہادت کافی نہیں ہو سکتی تھی - اسلائیں اسناد کا سلسلہ قائم کیا گیا - یعنی جب کوئی راوی روایت بیان کرتا تھا تو اس سے بڑتا تھا کہ اس نے وہ روایت کس سے سنی ہے اور اس نے کس سے سنی تھی - یہاں تک کہ وہ سلسلہ صحابی تک پہنچ جاتا تھا - بڑے بڑے ائمہ اسکا التزام کرتے تھے -

ایک بار امام زہریؑ جن کی فراست و ثقاہت میں کوئی کلام نہیں ہو سکتا ، انہوں نے حضرت سفیان بن عینہؓ سے ایک حدیث بیان کی اور اسکے ساتھ اسناد بھی بیان کرنی شروع کیں تو سفیان بولے : آپ سند رہنے دیجیئے ۔ امام زہریؑ نے فرمایا : ،، کیا آپ بغیر سیڑھی کرے چھت پر چڑھنا چاہتے ہیں ۔،، (۱۶)

تابعین کے دور اولین میں اسناد کا عام طور پر زیادہ اہتمام نہیں کیا جاتا تھا - لیکن جب طرح طرح کرے فرقے پیدا ہو گئے اور بعض لوگوں نے اپنے عقائد باطلہ کو ثابت کرنے کیلئے احادیث وضع کرنی شروع کیں تو سند حدیث کی روایت کیلئے ایک لازمی اور اہم شرط قرار دیدی گئی -

محمد بن سیرینؓ کا قول ہے : ،، ان هذا العلم دين ، فانظروا عنّ تأخذون دينكم ،، (۱۷) - (یہ علم (حدیث) دین ہے - تم دیکھو کہ اپنے دین کو کس سے حاصل کر رہے ہو) -

پھر فرماتے ہیں : ،، لم يكونوا يستلون عن الاسناد ، فلما وقعت الفتنة قالوا سمو النار جالكم ، فينظر الى اهل السنة فيؤخذ حديثهم وينظر الى اهل البدع فلا يؤخذ حديثهم ،، (۱۸)

(پہلے لوگوں سے اسناد کے متعلق سوال نہیں کیا جاتا تھا پھر جب فتنہ واقع ہو گیا تو محدثین نے کہا ہم سے اپنے راویوں کے نام

بیان کرو۔ تاکہ یہ دیکھا جائے کہ وہ اہل سنت میں سر ہیں یا نہیں، اگر ہیں تو ان کی حدیث قبول کر لی جائے اور اگر وہ اہل بدعت میں سر ہیں تو ان کی حدیث ترک کر دی جائے ।) -
شذوذ :

محدثین حدیث کو اس لحاظ سر بھی پرکھتے ہیں کہ اس میں شذوذ تو نہیں۔ عدم شذوذ سے مراد یہ ہے کہ راوی نے جو حدیث روایت کی ہے اس میں کوئی ایسا شخص اس کے مخالف نہ ہو جو اس سر زیادہ قابل ترجیح اور ثقہ ہے۔ یعنی الشذوذ هو مخالفۃ الثقة لمن هو اوثق منه۔ (۱۹) -
علت :

محدثین کر نزدیک وہ روایت صحیح کرے درجہ تک نہیں پہنچتی جس میں علت ہو۔ علت سے مراد یہ ہے کہ روایت میں کوئی ایسا امر نہ پایا جائے جو صحت حدیث میں قادح ہو۔ مثلاً ارسال خفی، یعنی راوی کا اپنے معاصر سے لفظ عن سے روایت کرنا۔ جس سے یہ شبہ ہو کہ راوی نے اس سے سماع کیا ہے۔ حالانکہ اسے اپنے معاصر مروی عنہ سے بالکل سماع حاصل نہ ہو۔ یا تدلیس یعنی روایت تو کرتا ہے اس شخص سے جس سے اس کو سماع حاصل ہے لیکن نقل وہ روایت کرتا ہے جو اس نے اس سے نہیں سنی اور اس انداز سے بیان کرتا ہے کہ گویا اس نے اس روایت کو خود مروی عنہ سے سنا ہے۔

محدثین نے علت کی تعریف ان الفاظ میں کی ہے :
,,العلة - سبب غامض خفی یقدح فی صحة الحديث مع ان ظاهره السلامہ منه۔ (۲۰) (علت ایک ایسا سبب ہے جو به ظاهر نظر نہیں آتا لیکن روایت کی صحت پر اثر انداز ہوتا ہے) -

روايت کي الفاظ میں احتیاط :

روايت کي الفاظ (متن) کي حفاظت محدثین کي هاں بڑی اہمیت رکھتی ہے۔ ہر ایک محدث کی پوری کوشش ہوتی ہے کہ وہ روایت بیان کرتی وقت اسکے الفاظ کو بعینہ بیان کرے۔ ان میں کسی قسم کی کمی پیشی نہ آنے پائی۔

محدثین کی ایک جماعت کی نزدیک روایت بالمعنى غیر عالم کیلئے بالکل حرام ہے۔

قال العلماء : نقل الحديث بالمعنى دون اللفظ حرام على الجاهل بموضع الخطاب ودقائق الالفاظ ، اما العالم بالفرق بين المحتمل وغير المحتمل ، والظاهر والاظهر والعام والاعم ، فقد جوزَه ذلك الشافعى و ابوحنيفه رحمهما الله تعالى وجماهير الفقهاء - وجماعة من اهل الحديث » - (۲۱)

(علماء حدیث کی نزدیک لفظ کو نظر انداز کر کر حدیث کو معناً نقل کرنا غیر عالم کیلئے حرام ہے۔ ہاں جو عالم محتمل اور غیر محتمل، ظاهر اور اظہر، عام اور اعم میں فرق کر سکتا ہو تو اس کیلئے امام شافعی ، امام ابو حنیفہ ، جمہور فقهاء اور محدثین کی ایک جماعت کی نزدیک حدیث کو معناً نقل کرنا جائز ہے۔)

وقال قوم : لا يجوز الا ابدال اللفظ بما يرادفه ويساويه في المعنى كما يبدل القعود بالجلوس ، والعلم بالمعرفة ، والقدرة بالاستطاعة ، ونحو ذلك » - (۲۲)

(محدثین کی ایک جماعت کا مسلک یہ ہے کہ روایت کی لفظ کو دوسرے مترادف لفظ کی ساتھ بدلنا جائز ہے۔ مثلاً قعود کی جگہ جلوس کا لفظ استعمال کرنا۔ علم کی بجائی معرفة کا لفظ لانا ، قدرة کی بجائی استطاعت کا لفظ کہنا وغیرہ وغیرہ۔)

روایت بالمعنى کرے سلسلہ میں محدثین مختلف آراء رکھتے ہیں -
 لیکن جمہور کا مسلک یہ ہے کہ اگر راوی اپنے الفاظ میں اس طرح
 مطلب ادا کرتا ہے کہ اصل حقیقت میں فرق نہیں پیدا ہوتا تو الفاظ
 کی پابندی ضروری نہیں -
 اصول روایت کا اطلاق :

تدوین حديث کرے سلسلہ میں محدثین حضرات نے اصول روایت
 کا پورا پورا خیال رکھا - ان حضرات نے ایسی کوئی روایت نہیں لی
 جو مقرر کردہ اصول کے مطابق نہ ہو - اس ضمن میں بنیادی حیثیت
 سند کو حاصل ہے - سلسلہ سند کے اندر جتنے رجال (راوی) ہوتے ہیں
 محدثین ان میں سے ہر ایک کے متعلق پوری تحقیق کرتے ہیں - اگر
 ان میں سے ایک بھی راوی قابل اعتماد نہ ہو تو روایت کو قبولیت کا
 اعلیٰ درجہ نہیں دیتے بلکہ اس روایت کی پوری تصریح کرتے ہیں کہ
 کس درجہ کی ہے - علامہ ابن الصلاح لکھتے ہیں :

„أصل الاسناد اولاً خصيصة فاضلة من خصائص هذه الامة و سنة
 بالغة من السنن المؤكدة رويانا من غير وجه عن عبدالله بن المبارك انه
 قال : الاسناد من الدين ، لو لا الاسناد لقال من شاء ما شاء ، وطلب
 العلوفيه سنة ايضاً - ولذلك استحببت الرحلة فيه -

قال احمد بن حنبل رضی اللہ عنہ : طلب الاسناد العالی سنۃ عن
 سلف ، وقد رويانا ان یحیی بن معین رضی اللہ عنہ قيل له فی مرضه
 الذى مات فیه ما تشتھی ؟ . قال بیت خالی و اسناد عالی « - (۲۳)
 اصل اسناد اس امت کے خصائص میں سے ہے اور سنن موکدہ
 میں سے ایک بڑی سنت ہے - ائمہ حدیث کو اسناد عالی کی طلب
 اتنی ہوتی تھی کہ نفس واپسیں کرے وقت بھی جبکہ انسان
 دنیا و مافیہا سے بے خبر ہوتا ہے اسے فراموش نہیں کرتے تھے - یحیی

بن معینؑ کا انتقال ہونے لگا تو کسی نے ان سے پوچھا : اس وقت آپ کی کیا آرزو ہے ؟ فرمایا : ایک تنہا مکان اور ایک عالی اسناد :-
اسماء الرجال کی تدوین :

علم اسناد الحديث کی وجہ سے ہی رواة حدیث کرے حالات و سوانح کی چہان بین کی گئی ، ان کے اخلاق و اعمال کے ایک ایک گوشہ کی بکمال احتیاط تحقیق و تفتیش کی گئی جس سے ،، اسماء الرجال ،، کا وہ عظیم الشان فن مدون ہو گیا جس کی نظر کسی قوم کی تاریخ میں نہیں مل سکتی - جرمی کے مشہور فاضل مستشرق ڈاکٹر اسپرنگر جنہوں نے الاصابہ کی تصحیح کی ہے - لکھتے ہیں : نہ کوئی قوم دنیا میں ایسی گذری نہ آج موجود ہے جس نے مسلمانوں کی طرح اسماء الرجال جیسا عظیم الشان فن ایجاد کیا ہو - جس کی بدولت آج پانچھ لاکھ افراد کا حال معلوم ہو سکتا ہے (۲۳) -

محدثین نے اس سلسلہ میں جس انتہائی جفاکشی ، دیانتداری اور اصلاح و تقوی کا ثبوت دیا ہے ، بے شبه اسکو اسلام کا ایک معجزہ کہا جا سکتا ہے - انہوں نے جرح و تعديل کا جو معیار مقرر کیا تھا اس پر حکمرانوں سے لیکر بڑے بڑے ائمہ مذاہب کو پرکھا اور اس راہ میں نہ ان کو کوئی دنیسوی طاقت مرعوب کر سکی اور نہ وہ کسی کی مذهبی قیادت سے خوف زدہ ہوئے - جس شخص میں کوئی ذرا سا نقص دیکھا بر ملا کہہ دیا - علی بن شقیق کہتے ہیں : ،، میں نے ایک مرتبہ عبداللہ بن مبارک کو دیکھا کہ ایک بھرے مجمع میں کہہ رہے تھے : لوگو ! عمر و بن ثابت کی حدیثیں نہ قبول کرو یہ سلف کی شان میں گستاخیاں کرتا ہے ۔“ - (۲۵)

یحیی بن سعید کہتے ہیں - :

”میں نے حضرت سفیان ثوری ، شعبہ ، مالک اور ابن عینہ سے پوچھا کہ اگر ایک شخص حدیث میں لائق اعتماد نہ ہو اور مجہہ سے کوئی شخص اسکے متعلق دریافت کرے تو میں کیا کہوں ؟ سب نے بالاتفاق کہا : .. تم صاف صاف کہہ دو کہ وہ قابل اعتبار نہیں ” (۲۶) -

امام مسلم نے اپنی صحیح کے مقدمہ میں ایک فصل کے تحت اسپر مفصل کلام کیا ہے اور محدثین کے اقوال سے ثابت کر دیا ہے کہ اگر کسی شخص کے متعلق کوئی ذرا سا شبہ بھی ہو تو اسکی حدیث قبول نہ کرنی چاہئی اور صرف یہی نہیں بلکہ اسکا اعلان عام کر کے لوگوں کو اسکے فتنہ اور شر سے بچانے کی کوشش بھی کرنی چاہئی -

محدثین کو کسی کے متعلق اگر یہ معلوم ہو جاتا کہ یہ شخص روایت کے قبول کرنے میں راوی کی جانب پڑتا اور اسکے حالات کی تحقیق نہیں کرتا تو وہ اسکو بھی ناقابل اعتبار قرار دیتے تھے - خواہ وہ بذات خود کتنا ہی ثقہ اور عادل کیوں نہ ہو - عبدالله بن مبارک نے ایک راوی بقیہ کے متعلق فرمایا : ”صدق اللسان ولکنہ يأخذ عن اقبل و ادبر ” (۲۷) -

(زبان کا سچا ہے لیکن ہر کہ وہ سے روایت قبول کرتا ہے) -

محدثین نے اس فن کو غیر معمولی ترقی دی اور رواة کے احوال میں بڑی بڑی کتابیں لکھیں - پھر جو راوی ضعیف یا مجہول تھے ان کے احوال میں الگ اور جو معتبر اور ثقہ تھے ان کے حالات میں الگ کتابیں لکھیں - ذیل میں ہم مختصرًا ان کتابوں کا تذکرہ کرتے ہیں -

(۱) كتاب التاريخ في الرجال :

يحيى بن معين بن عون المري (۱۵۸ھ۔۲۳۲ھ) کی تالیف ہے۔
یہ کتاب رواۃ کر حالات پر مشتمل ہے۔ یحیی بن معین مشہور محدث
ہیں۔ امام بخاری، امام مسلم اور امام ابو داؤد کر شیخ ہیں۔ امام
احمد رحمہ اللہ آپ کر متعلق فرماتے ہیں : «یحیی بن معین اعلمنا
بالرجال»۔ یہ کتاب «مطابع الهيئة العامة للكتاب قاهرة» سے چھپ
چکی ہے۔ (سن طباعت - ۱۳۰۰ھ)

(۲) علل الحديث و معرفة الرجال :

ابو الحسن علی بن عبدالله المدینی (۱۶۱ھ۔۲۳۳ھ) کی
تالیف ہے۔ محدثین کرے ہاں، «قائد علم الرجال والعلل» کر نام سے
معروف ہیں۔ امام بخاری کر شیخ ہیں۔ آپ کی اکثر کتابیں ضائع
ہو گئی ہیں۔ یہ کتاب حال ہی میں قاهرہ سے چھپ چکی ہے۔ (سن
طباعت - ۱۹۸۰ء)

(۳) التواریخ للامام البخاری :

امام بخاری نے رجال اور ان کے طبقات پر پوری توجہ دی اور اس
سلسلہ میں چار کتابیں تالیف کیں۔

۱۔ التاریخ البکیر۔ یہ کتاب حیدر آباد سے چار جلدیں میں چھپ
چکی ہے۔

۲۔ التاریخ الاوسط۔ یہ کتاب ابھی تک طبع نہ ہو سکی۔ حافظ
ابن حجر نے تہذیب میں اس سے استفادہ کیا ہے۔

۳۔ التاریخ الصغیر : یہ کتاب هندوستان اور قاهرہ سے چھپ چکی
ہے۔

۴۔ الضعفاء الصغیر : یہ کتاب قاهرہ سے ۱۹۷۶ء میں چھپ
چکی ہے۔ اس سے پہلے الہ آباد سے بھی چھپ چکی ہے۔

(۳) كتاب الضعفاء والمتروكين :

امام احمد بن علی بن شعیب النسائی کی تالیف ہے۔ امام نسائی محدثین کرے ہاں امام جرح و تعديل کرے نام سے مشہور ہیں۔ یہ کتاب۔ اللہ آباد اور قاهرہ سے چھپ چکی ہے۔

(۴) الضعفاء الكبير لابی جعفر العقیلی (المتوفی ۳۲۲ھ)

محمد بن عمرو بن موسیٰ بن حماد العقیلی المکی کی تالیف ہے۔ خاص ضعیف الروایة افراد کرے حال میں ہے۔ دارالكتب العلمیہ بیروت سے چھپ چکی ہے۔ یہ کتاب محدثین کرے ہاں شروع سے رانج رہی ہے۔

(۵) كتاب الجرح والتعديل :

حافظ احمد بن عبد الله بن صالح العجلی (۱۸۲ھ - ۲۵۶ھ) کی تالیف ہے۔ آپ کی دوسری کتاب، «تاریخ الثقات» ہے۔

< - الجرح والتعديل :

عبدالرحمن بن ابی حاتم الرازی المتوفی ۳۲۷ھ کی تالیف ہے۔ انہوں نے وہی طرز اختیار کیا ہے جو امام بخاری نے اپنی کتاب تاریخ کبیر میں اپنایا ہے۔ محدثین کرے ہاں اس کتاب کو عام شهرت حاصل ہے۔

- ۸ - الكامل فی الضعفاء :

حافظ ابو احمد عبد الله بن عدی الجرجانی کی تالیف ہے۔ انہوں نے اپنی کتاب میں ہر متکلم فيه راوی کا تذکرہ کیا ہے اور ہر ایک راوی کے ترجمہ میں روایت بھی پیش کی ہے۔ جرح و تعديل میں یہ کتاب سب سے زیادہ قابل اعتبار و اعتماد ہے۔ آپ ۲۷۷ھ میں پیدا ہوئے اور ۳۶۵ھ میں وفات پائی۔ یہ کتاب دارالفکر بیروت سے چھپ چکی ہے۔

بعد میں محدثین نے اس فن کو مزید ترقی دی اور تالیفات کیں

لیکن یہ ساری تالیفات سابقہ تالیفات سے ماخوذ ہیں - ان میں مشہور کتب کئے نام یہ ہیں - تہذیب الکمال - تہذیب التہذیب ، لسان المیزان ، تقریب ، تذکرۃ الحفاظ ، میزان الاعتدال وغیرہ - صحابہ کرام اور اصول روایت :

ذخیرہ حدیث کا مطالعہ کرنے سے معلوم ہوتا ہے کہ صحابہ کرام کے ہاں بھی اصول روایت پر عمل رہا بلکہ یہ کہنا بیج جانہ ہوگا کہ بعد کئے ادوار میں محدثین حضرات نے انہی اصولوں کو بنیاد بنا کر اس فن کو ایک ثقیل شکل دی - ذیل میں ہم مختصرًا اس پر بحث کریں گے -

حضرت ابوبکر صدیق اور حضرت عمر فاروق رضی اللہ عنہما کے طرز عمل سے یہ ظاہر ہوتا ہے کہ یہ حضرات احکام کے سلسلہ میں ایک راوی کی روایت پر اکتفا نہ فرمائی تھی - بلکہ تائید کیلئے شہادت بھی طلب فرمائی تھی -

„کان عمر رضی اللہ عنہ - یطلب من الصحابة البينة على روایتهم عن رسول الله صلی اللہ علیہ وسلم ، فهذا ابو موسیٰ الاشعري یستأذن على عمر بن الخطاب ثلاث مرات فلم یؤذن له ، فرجع ، فبلغ ذلك عمر . فقال : ما ردک ؟ - فقال : انى سمعت رسول الله صلی اللہ علیہ وسلم يقول : اذا استأذن احدكم ثلاث مرات فلم یؤذن له فليرجع ، فقال : لتجیشن على هذا بینة، والا- توعده ، فانصرف ، فدخل المسجد فاتی مجلس الانصاری ، فقص عليهم القصة : - ما قال لعمر وما قال له عمر فقام معه ابو سعید الخدری ، فشهده ، فقال له عمر : انا لانتهمک ، ولكن الحديث عن رسول الله شدید ” - (۲۸)

حضرت ابو موسیٰ اشعریٰ کا واقعہ ہے جس کو حضرت ابو سعید خدریٰ نے بیان کیا کہ ابو موسیٰ نے حضرت عمر کے دروازے پر تین بار

دستک دی۔ جب جواب نہ ملا تو۔ واپس ہونر۔ حضرت عمرؓ نے ان کر پیچھے آدمی بھیجا اور ان کو واپس بلایا اور فرمایا : „کیوں واپس لوٹ گئے تھے؟“ حضرت ابو موسیٰ نے جواباً کہا : „میں نے حضور علیہ السلام کو یہ فرماتی ہوئے سنا ہے : „اذا سلم احدکم ثلاثاً فلم يجب فليرجع“۔ حضرت عمرؓ نے فرمایا کہ اس روایت پر شہادت پیش کرو ورنہ تمہارے ساتھ میں کچھ کروں گا۔ حضرت خدریؓ کہتے ہیں۔ ابو موسیٰ ہمارے پاس (انصار کا ایک مجمع تھا) آئے ان کے چہرہ کا رنگ متغیر تھا۔ ہم نے پوچھا، کیا حال ہے؟ آپ نے پورا واقعہ سنایا اور دریافت کیا کہ کیا آپ لوگوں میں کسی نے یہ حدیث سنی ہے؟ بخاری کی روایت میں ہے کہ اہل مجلس نے کہا : „ہم میں سب سے چھوٹا اس کی شہادت دے گا۔ چنانچہ میں (ابو سعید خدریؓ) انہا اور حضرت عمرؓ کے روپر و حاضر ہو کر شہادت پیش کی۔ حضرت عمرؓ نے فرمایا : ابو موسیٰ میں آپ کو ناقابل اعتبار نہیں سمجھتا۔ لیکن یہ معاملہ حدیث کا تھا اسلئے گواہ کی ضرورت تھی۔

عن قبیصہ بن ذؤبیب ، قال : جاءت الجدة الى ابی بکر فسأله میراثها ، فقال : مالک فی کتاب الله شی ، وما علمت لك فی سنة رسول الله صلی الله علیه وسلم شيئاً فارجعی حتى اسنال الناس ، فسأله الناس ، فقال المغيرة بن شعبة : حضرت رسول الله صلی الله علیه وسلم فاعطاها السدس ، فقال : هل معک غيرک ؟ فقام محمد بن مسلمۃ الانصاری فقال مثل ما قال المغيرة ، فانفذه لها ابو بکر۔ (۲۹)

ایک بار حضرت ابو بکرؓ کے پاس ایک عورت آئی اور عرض کیا کہ فلاں شخص جس کا انتقال ہو گیا ہے میرا نواسہ تھا میں اسکی نانی ہوں متوفی کی میراث سے مجھے کو حصہ دلا دیجیئے۔ آپ نے

فرمایا تیرے اس مطالیہ کرے حق میں نہ تو کتاب اللہ نے کچھ کہا ہے اور نہ سنت رسول میں کچھ ہے۔ لوگوں سے معلوم کروں گا پھر بتاؤں گا۔ آپ نے پوچھا تو حضرت مغیرہ بن شعبہ نے فرمایا : حضور اکرم صلی اللہ علیہ وسلم نے میرے سامنے نانی کو چھٹا حصہ دلا�ا ہے۔ حضرت ابوبکر نے پوچھا : آپ کا کوئی شاہد بھی ہے؟ - حضرت محمد بن مسلمہ نے شہادت دی کہ ہاں میری موجودگی میں رسول اللہ صلی اللہ علیہ وسلم نے نانی کو چھٹا حصہ دلا�ا ہے۔ حضرت ابوبکر رضی اللہ عنہ نے نیز یہ سن کر اس خاتون کو چھٹا حصہ دلا�ا۔

حافظ ذہبی تذكرة الحفاظ میں لکھتے ہیں کہ اس ایک مسئلہ کے علاوہ اور کہیں حضرت ابوبکر صدیق رضی اللہ عنہ سے ثابت نہیں کہ انہوں نے کسی صحابی کی روایت سن کر اس پر شہادت طلب کی ہو۔ لیکن یہ کوئی ایسی بات نہیں۔ عین ممکن ہے کہ اس روایت کے علاوہ آپ نے کسی صحابی سے ایسی حدیث نہ سنی ہو۔ جس میں وہ منفرد ہو۔ یا جس کا علم حضرت ابوبکر صدیق رضی اللہ عنہ کو نہ ہو۔

حضرت عمرؓ نے ایک بار مسجد کی توسعی کیلئے حضرت عباسؓ سے زمین طلب کی انہوں نے انکار کر دیا اور حدیث بیان کی کہ آپ زیادتی نہیں کر سکتے۔ حضرت عمرؓ نے فرمایا : اسپر گواہ پیش کیجیئے ورنہ اچھا نہیں ہو گا۔ حضرت عباسؓ نے انصار کی ایک جماعت سے اسکا ذکر کیا۔ حضرت عمر کے سامنے ان حضرات نے تصدیق کی۔ تو فرمایا : «انی لم اتھمک ولكن احبت ان اتبت»۔ یعنی میں آپکو ناقابل اعتماد نہیں سمجھتا لیکن چاہا کہ تصدیق کر لون۔ (۳۰)

مسود بن مخزمه کا بیان ہے ایک بار حضرت عمرؓ نے ایک سلطنت

بچہ کی دیت کرے بارے میں مشورہ کیا۔ حضرت مغیرہ بولی حضور اکرم صلی اللہ علیہ وسلم نے ایک لوٹی کرے متعلق یہ فیصلہ کیا ہے۔ حضرت عمرؓ نے فرمایا اگر تم سچی ہو تو اس پر شہادت پیش کرو، محمد بن مسلمہ نے کہا میں گواہی دیتا ہوں کہ یہ شک حضور علیہ السلام نے ایسا فیصلہ کیا تھا۔ (۳۱)

امام ذہبی حضرت عمرؓ کے متعلق لکھتے ہیں :

„هو الذي سن للمحدثين التثبت في النقل“ - یعنی حضرت عمرؓ وہ ہستی ہیں جنہوں نے محدثین کیلئے تثبت فی النقل کا طریقہ رائج کیا۔ (۳۲)

پھر حضرت ابو موسیٰ اشعریؓ والا واقعہ نقل کرنے کے بعد لکھتے ہیں :

„احب عمر ان یتاکد عنده خبر ابی موسیٰ بقول صاحب آخر، ففی هذا دلیل على ان الخبر اذا رواه ثقیلان كان أقوى و ارجح مما انفرد به واحد و في ذلك حضراً على تکثیر طرق الحديث لکی یرتقی عن درجة الظن الى درجة العلم اذ الواحد یجوز عليه النسيان والوهم ولا یکاد یجوز ذلك على ثقیلین لم یخالفهما احد“ - (۳۳)

یعنی حضرت عمر چاہترے تھے کہ ابو موسیٰ کی حدیث کسی دوسرے شخص کی شہادت سے مؤکد ہو جائے یہ اس بات کی دلیل ہے کہ کسی خبر کو دو ثقہ آدمی بیان کریں تو وہ حدیث منفرد کی ہے نسبت زیادہ قوی اور قابل ترجیح ہو جاتی ہے اور حضرت عمرؓ نے ایسا کر کر طرق حدیث کی کرت کیطرف بھی لوگوں کو ترغیب دی ہے، تاکہ وہ درجہ ظن سے نکل کر درجہ علم کی طرف آ جائے۔ کیونکہ واحد کے متعلق تو یہ احتمال رہتا ہے کہ اسپر بھول اور وہم طاری ہو گیا ہو لیکن دو ثقہ جن کی کسی نے مخالفت نہ کی ہو ان

کی نسبت ایسا احتمال صحیح نہیں ہو سکتا ۔

روایت حدیث میں صحابہ کرام کی حد درجہ احتیاط کا اندازہ اس سر ہو سکتا ہے کہ ان میں بعض حضرات کا حال یہ تھا کہ صحیح طور پر قال رسول اللہ بھی نہیں کہہ سکتے تھے ۔ ابو عمرو الشیبانی کہتے ہیں کہ میں حضرت ابن مسعودؓ کے ساتھ اٹھتا تھا وہ خوف کرے مارے قال رسول اللہ صلی اللہ علیہ وسلم نہیں کہہ سکتے تھے اگر کہتے بھی تھے تو ان پر لرزہ طاری ہو جاتا تھا اور کہتے تھے رسول اللہ صلی اللہ علیہ وسلم نے اس طرح فرمایا ، یا ایسا ہی فرمایا یا تقریباً ایسا ہی فرمایا ۔ (۳۳)

اصول روایت اور ائمہ مجتبیدین :

(۱) امام ابو حنیفہ رحمہ اللہ :

امام ابو حنیفہؓ کے زمانہ تک احادیث کر بہت سر دفتر تیار ہو چکرے تھے ۔ لیکن ضرورت نہیں کہ روایات کے قبول و رد کے اصول مرتب کئے جائیں ۔ چنانچہ امام صاحب نے اس جانب توجہ دی اور ہے لحاظ ثبوت احکام ان کے مراتب کی تفریق کی ۔

علامہ ابن خلدون لکھتے ہیں : „والامام ابوحنیفہ انما قلت روایته لما شدّد في شرط الرواية والتحمل“ ۔ یعنی امام ابوحنیفہ رحمہ اللہ سے روایت کم ہونے کی وجہ یہ ہے کہ آپ نے اخذ حدیث کی شرط میں سختی کی ہے ۔ (۳۵)

ان شرائط کے متعلق امام طحاوی نقل کرتے ہیں :

،،حدثنا سلیمان بن شعیب حدثنا ابی ، املأ علینا ابو یوسف قال ، قال ابو حنیفہ : ،،لا ینبغی للرجل ان یحدث من الحديث الا بما حفظه من يوم سمع الى يوم یحدث“ ۔ (کسی شخص کو اسوقت تک حدیث نہیں بیان کرنا چاہئیے جب تک کہ سنتے کرے دن سر بیان کرنے کے دن

تک یاد نہ ہو) - (۳۶)

امام عبدالوهاب شعرانی کہتے ہیں : „وقد کان الامام ابوحنیفہ
يشترط فی الحديث المنسول عن رسول الله صلی الله علیه وسلم قبل
العمل به ان یرویہ عن ذلک الصحابی جمع اتقیاء عن مثلهم وهکذا“ (۳۷)
(جو حدیث حضور علیہ السلام سے منقول ہو اسکے متعلق امام
صاحب عمل سے پہلے شرط لگاتر ہیں کہ اسکو متمنی لوگوں کی ایک
جماعت اس صحابی سے مسلسل نقل کرتی چلی آئی ہو) -

علامہ ذہبی امام صاحب رحمہ اللہ کا یہ قول نقل کرتے ہیں :
„اخذ بكتاب الله ، فما لم اجد فبستة رسول الله صلی الله علیه
 وسلم والآثار الصحاح عنه التي فشت فی ايدي الثقات عن الثقات ،
 فان لم اجد ، فبقول اصحابه ، اخذ بقول من شئت ، واما اذا انتهى الامر
 الى ابراهيم والشعبي والحسن وعطاطا فاجتهد كما اجتهدوا“ - (۳۸)
(سب سے پہلے میں کتاب اللہ کی طرف رجوع کرتا ہوں -
اگر اسمین حکم نہ ملی تو رسول اللہ صلی اللہ علیہ وسلم کی سنت اور
آپ علیہ السلام کی ان صحیح حدیثوں سے جو ثقات کے ہاتھوں ثقات
ہی کے ذریعہ شائع ہونی ہیں - پھر اگر یہاں نہ مل سکے تو آپ علیہ
السلام کے صحابہ میں سے جس کا قول چاہتا ہوں اختیار کر لیتا ہوں -
لیکن جب بات ابراهیم ، نخعی ، شعبی ، حسن اور عطا تک پہنچ
جائتی ہے تو پھر میں اجتہاد سے کام لیتا ہوں جیسا کہ ان حضرات نے
اجتہاد کیا -)

امام صاحبؐ کے اس بیان سے معلوم ہوا کہ آپ صرف ان روایات
سے استدلال کرتے ہیں جو صحیح ہیں اور جن کی اشاعت ثقات کے
ذریعہ سے ہوتی ہے -

(۲) امام شافعی رحمہ اللہ :

امام شافعی نے اپنے دور کے تمام مراکز علوم سے استفادہ کیا۔ اس دور تک عام مؤلفین کا طرز یہ تھا کہ وہ اپنی کتابوں میں احادیث مرفوعہ کرے ساتھ۔ صحابہ و تابعین کے اقوال بھی درج کرتے تھے۔ مگر امام شافعی کے دور میں یہ طرز بدل گیا۔ اب تک علماء مسند و مرسل دونوں سے استدلال کرتے تھے۔ مگر آپ نے مرسل کو غیر مشروط طور پر قبول کرنے سے اختلاف کیا۔

امام محمد بن جریر طبری فرماتے ہیں : „ان التابعين اجمعوا باسرهم على قبول المرسل ولم يأت عنهم انكاره ولا عن احد من الانتمة بعدهم الى رأس العائتين“۔ (تابعین حضرات سارے کے سارے مرسل کے قبول کرنے پر متفق تھے ان سے اور نہ ان کے بعد کسی اور امام سے اسکا انکار ثابت ہے۔ لیکن امام شافعی نے مرسل حدیث سے استدلال کرنے کے بارے میں اختلاف کیا)۔

امام شافعی رحمہ اللہ کے متعلق مشہور ہے کہ آپ نے مرسل کو قبول کرنے سے انکار کیا۔ لیکن ہماری تحقیق کے مطابق آپ کا یہ اصول دیگر ائمہ اجتہاد کے اصول کے خلاف نہیں۔ امام ابو حنیفہ رحمہ اللہ بھی حدیث مرسل سے غیر مشروط طور پر استدلال نہیں کرتے۔ اسی طرح محدثین کی اچھی خاصی جماعت اس اصول کی حامی نظر آتی ہے کہ مرسل کو ہر حال میں قبول نہیں کرنا چاہئی۔ بلکہ معروف سرانط کو مدنظر رکھ کر اس سے استدلال کرنا چاہئی۔

اصول روایت اور محدثین :

(۱) امام بخاری :

امام بخاری کی شرط یہ ہے کہ وہ ایسی روایت کی تخریج کرتے ہیں جس کے سارے روایہ صحابی مشہور تک ثقہ ہوں اور

ان کی ثقاہت پر کبار محدثین کا اتفاق ہو - اسکی سند متصل ہو منقطع نہ ہو جس روایت کے صحابی سے دو یا اس سے زیادہ راوی ہوں وہ نہایت ہی اعلیٰ و ارفع ہو گی اور اگر ایک ہی راوی ہو اور اسکی سند صحیح ہو تو بھی کوئی مضائقہ نہیں - امام مسلم نے ایسے حضرات سے بھی حدیث کی تغیریج کی ہے جن کی حدیث کو کسی شبہ کی بناء پر امام بخاری نے ترک کر دیا تھا - جس کی مثال امام زہری کے تلامذہ میں ، جو اوصاف کی کمی اور زیادتی کے لحاظ سے پانچ طبقوں میں تقسیم کئے گئے ہیں - امام بخاری نے ان میں سے طبقہ اولیٰ سے اصالۃ اور طبقہ ثانیہ سے (جن کی روایات پر ان کو اعتماد ہے) اپنی صحیح میں بطور استشهاد روایت کیا ہے - امام مسلم نے دونوں طبقوں کی روایات کو بالاستیعاب لیا ہے اور تیسرا طبقہ سے بھی کبھی کبھی روایت کرتے ہیں - (۲۰)

(۲) امام مسلم رحمہ اللہ :

- امام مسلم نے اپنی کتاب (صحیح) کے مقدمہ میں احادیث کی تین قسمیں اور راویوں کے تین طبقے قرار دیئے ہیں :
- (۱) وہ احادیث جو بالکل صحیح ہوں اور ان کے رواہ متقن ، ضابط اور ثقہ تسلیم کئے گئے ہوں -
 - (۲) وہ احادیث جن کے رواہ باعتبار ثقاہت اور حفظ و اتقان پہلی قسم کے راویوں سے کم ہوں -
 - (۳) وہ احادیث جن کے رواہ کو عموماً یا اکثر محدثین نے مردود قرار دیا ہو -

آپ فرماتے ہیں کہ قسم اول کے بعد قسم ثانی کو کتاب میں درج کروں گا لیکن تیسرا درجہ کی روایات نہ لونگا - (۲۱)

حافظ ابوعبدالله حاکم نیشاپوری اور امام پیغمبری اس ضمن میں لکھتے ہیں : امام صاحب کی زندگی نے وفا نہ کی اسلئے دوسرے طبقہ کی روایات کی تخریج کا آپ کو موقع نہ ملا - اسلئے صحیح مسلم میں صرف طبقہ اولی کی روایات ہیں - لیکن قاضی عیاض نے اس رائے سے اختلاف کیا ہے - کہتے ہیں کہ آپ کی کتاب میں دونوں طبقوں کی روایات موجود ہیں - البته فرق یہ ہے کہ طبقہ ثانیہ کی روایات متابعت کر طور پر درج ہیں - اسی طرح ان ابواب میں بھی ہیں جن میں طبقہ اولی کی حدیثیں دستیاب نہ ہو سکیں - (۳۲)

حوالہ جات

- ۱ ابن عبد البر الاندلسی ، ابو عمر یوسف بن عبد الله ، جامع بیان العلم وفضله ، ص ۶۵ - اردو ترجمہ : عبدالرازق ملیح آبادی ، لاہور ادارہ اسلامیات -
- ۲ الکتانی ، محمد بن جعفر - الرسالة المستطرفة ، ص ۳ ، کراچی ، نور محمد اصح المطابع -
- ۳ ابن القیم ، ابو السعادات مبارک بن محمد - مقدمہ جامع الأصول من احادیث الرسول صلی اللہ علیہ وسلم - ص ۳۳ - ، بیروت ، لبنان ، دار احیاء التراث العربی ، ۱۹۸۰ م
- ۴ ایضاً -
- ۵ السخاواری ، شمس الدین محمد بن عبد الرحمن ، فتح المغیث من ۱۲۲ ، ناشر : احمد نشات ، محمود سکر ، الازھر الشریف -
- ۶ العراقي ، زین الدین ابی الفضل عبدالرحیم بن الحسین - التقدید والایضاح - ص ۱۲۷ ، مدینہ منورہ ، المکتبة السلفیة -
- ۷ مقدمہ جامع الأصول من احادیث الرسول صلی اللہ علیہ وسلم ، ص ۳۳ -
- ۸ فتح المغیث - ص ۱۲۱ -
- ۹ ایضاً -
- ۱۰ مقدمہ جامع الأصول - ص ۳۶ -
- ۱۱ مسلم ، ابوالحسین مسلم بن الحجاج القشیری ، الجامع الصمیح ، باب الایلاء -
- ۱۲ فتح المغیث ، ص ۱۲۰ -
- ۱۳ ایضاً -
- ۱۴ نور الانوار ، ص ۱۷ ، ۱۴۴ -
- ۱۵ شبیل نعمانی ، علامہ - سیرۃ النبی صلی اللہ علیہ وسلم ، ج ۱ ، ص ۶۳ ، لاہور ، مکتبہ تمییز انسانیت -

- ١٦ - مقدمة صحيح مسلم ، ج ١ ، ص ١٠ .
- ١٧ - مقدمة صحيح مسلم ، ج ١ ، ص ١١ .
- ١٨ - ايضاً .
- ١٩ - التقىد ، ص ١٠٢ .
- ٢٠ - التقىد والايضاح - ص ١١٦ .
- ٢١ - مقدمة جامع الاصول ، ص ٢٨ .
- ٢٢ - ايضاً .
- ٢٣ - التقىد والايضاح ، ص ٢٥ .
- ٢٤ - سيرة النبي صلى الله عليه وسلم ، ج ١ ، ص ٦٣ .
- ٢٥ - مقدمة صحيح مسلم - ص ١٣ .
- ٢٦ - ايضاً .
- ٢٧ - عبد المعطي امين قلمجي ، الدكتور - مقدمة على الضعفاء الكبير لأبي جعفر العقيلي - ص ١٦ .
- ٢٨ - بيروت ، لبنان ، دار الكتب العلمية .
- ٢٩ - ايضاً .
- ٣٠ - ذهبي ، ابو عبدالله شمس الدين محمد - تذكرة الحفاظ ، ج ١ ص ٨ ، لاہور ، اسلامک پبلشنگ ہاؤس .
- ٣١ - ابو داؤد ، سليمان بن اشعث بن اسحاق السجستاني ، السنن - باب دية الجنين ، -
- ٣٢ - تذكرة الحفاظ ، ج ١ - ص ٨ .
- ٣٣ - ايضاً .
- ٣٤ - ابن عدى ، ابو احمد عبدالله ، الحافظ - الكامل في ضعفاء الرجال - ج ١ ، ص ٣٣ .
- ٣٥ - شيخوپورہ ، المکتبۃ الازریۃ -
- ٣٦ - ابن خلدون ، ولی الدین ابو زید عبدالرحمن ابن الشیخ الامام ابن عبد الله - مقدمہ - ص ٣٢٨ .
- ٣٧ - اردو ترجمہ : سعد حسن خان یوسفی ، کراچی ، میر محمد کتب خانہ مرکز علم و ادب -
- ٣٨ - تقی الدین ندوی ، مولانا - محدثین عظام ، ص ٩٩ ، کراچی ، مجلس نشریات اسلام -
- ٣٩ - المیزان الکبریٰ - ج ١ ، ص ٦٢ ، محدثین عظام ، ص ٩ .
- ٤٠ - ذهبي ، ابو عبدالله شمس الدين محمد - مناقب ابي حنيفة ، ص ٢٠ .
- ٤١ - ابن عبدالبر الاندلسي ، التمهید لما في المؤطرا من المعنی والاسانید - ج ١ - ص ١١ ، المطبعة الملكية - الرباط -
- ٤٢ - السیوطی ، جلال الدين عبدالرحمن بن ابی بکر - تدریب الراوی ، ص ٣١ ، کراچی ،
- ٤٣ - میر محمد کتب خانہ -
- ٤٤ - مقدمة صحيح مسلم - ص ١٥ .
- ٤٥ - العثماني ، شیبیر احمد ، مولانا - مقدمة فتح الملهم شرح صحيح مسلم ص ٥٥ ، کراچی - مکتبہ روشنیہ -